

1. Chronika 10



Septuaginta (LXX)

- 1 καὶ ἀλλόφυλοι ἐπολέμησαν πρὸς ισραὴλ καὶ ἔφυγον ἀπὸ προσώπου ἀλλοφύλων καὶ ἔπεσον τραυματίαι ἐν ὅρῃ γελβουε
- 2 καὶ κατεδίωξαν ἀλλόφυλοι ὁπίσω σαουλ καὶ ὁπίσω νίῶν αὐτοῦ καὶ ἐπάταξαν ἀλλόφυλοι τὸν ιωναθαν καὶ τὸν αμιναδαβ καὶ τὸν μελχισουε νίοὺς σαουλ
- 3 καὶ ἐβαρύνθη ὁ πόλεμος ἐπὶ σαουλ καὶ εὗρον αὐτὸν οἱ τοξόται ἐν τοῖς τόξοις καὶ πόνοις καὶ ἐπόνεσεν ἀπὸ τῶν τόξων
- 4 καὶ εἶπεν σαουλ τῷ αἴροντι τὰ σκεύη αὐτοῦ σπάσαι τὴν ρομφαίαν σου καὶ ἐκκέντησόν με ἐν αὐτῇ μὴ ἔλθωσιν οἱ ἀπερίτμητοι οὗτοι καὶ ἐμπαιξωσίν μοι καὶ οὐκ ἐβούλετο ὁ αἴρων τὰ σκεύη αὐτοῦ ὅτι ἐφοβεῖτο σφόδρα καὶ ἔλαβεν σαουλ τὴν ρομφαίαν καὶ ἐπέπεσεν ἐπ' αὐτήν
- 5 καὶ εἶδεν ὁ αἴρων τὰ σκεύη αὐτοῦ ὅτι ἀπέθανεν σαουλ καὶ ἔπεσεν καὶ γε αὐτὸς ἐπὶ τὴν ρομφαίαν αὐτοῦ καὶ ἀπέθανεν
- 6 καὶ ἀπέθανεν σαουλ καὶ τρεῖς νίοι αὐτοῦ ἐν τῇ ἡμέρᾳ ἐκείνῃ καὶ πᾶς ὁ οἶκος αὐτοῦ ἐπὶ τὸ αὐτὸ ἀπέθανεν
- 7 καὶ εἶδεν πᾶς ἀνὴρ ισραὴλ ὁ ἐν τῷ αὐλῶνι ὅτι ἔφυγεν ισραὴλ καὶ ὅτι ἀπέθανεν σαουλ καὶ οἱ νίοι αὐτοῦ καὶ κατέλιπον τὰς πόλεις αὐτῶν καὶ ἔφυγον καὶ ἥλθον ἀλλόφυλοι καὶ κατώκησαν ἐν αὐταῖς
- 8 καὶ ἐγένετο τῇ ἔχομένῃ καὶ ἥλθον ἀλλόφυλοι τοῦ σκυλεύειν τοὺς τραυματίας καὶ εὗρον τὸν σαουλ καὶ τὸν νίον αὐτοῦ πεπτωκότας ἐν τῷ ὅρῃ γελβουε
- 9 καὶ ἔξέδυσαν αὐτὸν καὶ ἔλαβον τὴν κεφαλὴν αὐτοῦ καὶ τὰ σκεύη αὐτοῦ καὶ ἀπέστειλαν εἰς γῆν ἀλλοφύλων κύκλῳ τοῦ εὐαγγελίσασθαι τοῖς εἰδώλοις αὐτῶν καὶ τῷ λαῷ
- 10 καὶ ἔθηκαν τὰ σκεύη αὐτοῦ ἐν οἴκῳ θεοῦ αὐτῶν καὶ τὴν κεφαλὴν αὐτοῦ ἔθηκαν ἐν οἴκῳ δαγων
- 11 καὶ ἤκουσαν πάντες οἱ κατοικοῦντες γαλααδ ἄπαντα ἢ ἐποίησαν ἀλλόφυλοι τῷ σαουλ καὶ τῷ ισραὴλ
- 12 καὶ ἥγερθησαν ἐκ γαλααδ πᾶς ἀνὴρ δυνατὸς καὶ ἔλαβον τὸ σῶμα σαουλ καὶ τὸ σῶμα τῶν νίῶν αὐτοῦ καὶ ἤνεγκαν αὐτὰ εἰς ιαβίς καὶ ἔθαιψαν τὰ δοτᾶ αὐτῶν ὑπὸ τὴν δρῦν ἐν ιαβίς καὶ ἐνήστευσαν ἐπτὰ ἡμέρας
- 13 καὶ ἀπέθανεν σαουλ ἐν ταῖς ἀνομίαις αὐτοῦ αἷς ἦνόμησεν τῷ κυρίῳ κατὰ τὸν λόγον κυρίου διότι οὐκ ἐφύλαξεν ὅτι ἐπηρώτησεν σαουλ ἐν τῷ ἐγγαστριμύθῳ τοῦ ζητῆσαι καὶ ἀπεκρίνατο αὐτῷ σαμιουὴλ ὁ προφήτης
- 14 καὶ οὐκ ἐζήτησεν κύριον καὶ ἀπέκτεινεν αὐτὸν καὶ ἐπέστρεψεν τὴν βασιλείαν τῷ δαυιδ νίῷ Ιεσσαὶ